



Папа звоніць да езуітаў – дыялог з парцье Незвычайная сітуацыя адбылася ў Генеральнай курыі езуітаў у Рыме. Малады парцье прыняў званок ад ... папы Францішка, у што спачатку не паверыў. Публікуем запіс гэтага дыялогу, які на Facebook змясцілі самі езуіты. “Сёння ў 10.15 раніцы ў нашым Генеральным доме ў Рыме зазвінеў тэлефон... Парцье здымае трубку і чуе, што мае званок з Дому святой Марты:

†

– Добры дзень, гэта папа Францішак, я хацеў бы паразмаўляць з Генеральным айцом.

Парцье ўжо амаль збіраўся адказаць, што гэта памылка, бо ён размаўляе з Напалеонам, але ўстрымаўся. Адказвае:

– Хто тэлефануе?

Папа зразумеў, што наш малады італьянскі парцье не паверыў яму, таму ціха паўтарыў:

– Не, праўда, гэта папа Францішак. А як тваё імя?

Ашаломлены парцье пачынае разумець сітуацыю, і яго голас пачынае знікаць:

– Мяне завуць Эндру.

– Як ты сябе адчуваеш, Эндру?

– Добра, прабачце, я трошкі разгубіўся.

– Не перажывай, злучы мяне, калі ласка, з Генеральным айцом, я хацеў бы падзякаваць яму за прыгожы ліст, які ён мне напісаў.

– Прабачце, Ваша Святасць, злучаю.

– Няма праблем”.